

## విజయానికి అడ్డు గోడలు

విజయానికి మొదటి అడ్డుగోడ భయము కొన్ని సార్లు కొంత మంది తమ నీడను చూచి కూడా భయపడు వారుగా మారుతారు. రెండు, స్వీయ గౌరవము లేక పోవుట అంటే తమను తాము చేతకాని వారిగా పనికి మాలిన వారిగా యెంచుకుంటారు. అందువలన నేనేమియు చేయలేను అందురు. యిక మూడవ అడ్డుగోడ తప్ప యితరులపై నెట్టి వేయుట Buck passing.

నేను బాగా చదువలేక పోయాను అందుకు మాతల్లి దండ్రులే కారణం, నేను యిలా ఉండడానికి నా భర్తయే కారణం లేక నా భార్యయే కారణం, లేక నా స్నేహితులే కారణం. ఇలా తప్పలను యితరులపై నెట్టివేస్తారు. ఆదాము కూడా దేవునితో మాట్లాడుతూ నీవు తినవద్దని చెప్పిన వృక్షఫలములను హవ్వ తీసుకొని నాకిచ్చెను. అందువలన నేను వాటిని తిన్నాను అని అన్నాడు. ఇశ్రాయేలీయులు తప్పలను మోషే మీద నెట్టి వేస్తుండే వారు. ఆయన మమ్ములను తీసుకొచ్చెను. వీటన్నిటికి మోషేయే కారణము అనేవారు.

నీకు విజయము కావాలంటే నేను తప్ప చేసాను, లేక నా వలన పొరపాటు అయినది అని ఒప్పుకోవడానికి సిగ్గుపడకూడదు. అప్పుడు క్రమక్రమంగా విజయము పొందగలవు.

**4. నాల్గవ అడ్డుగోడ లక్ష్య నిర్ణయములో లోపము (Improper goal setting):** కొందరికి జీవితములో ఏవిధమైన గురి ఉండదు. భవిష్యత్తును గూర్చిన ఆలోచన ఉండనేఉండదు. పాలు గురియెద్దకే పరుగెత్తుచున్నాను అన్నాడు. ఫిలిప్పీ 3:14.

ఉదాహరణకు ఈ సంవత్సరములో టైబిల్ గ్రంథాన్ని పూర్తిగా చదువుతాను. ఇది ఒకగురి. ప్రతి రోజూ 2 సార్లు ప్రార్థన చేస్తాను. ఇది ఒకగురి. యిలా ఒక గురిని కల్గియుండడము మంచిది. యిందులో దీర్ఘకాలిక గురి Long term goal. స్వల్పకాలిక గురి Short term goal. కలిగియుండ వచ్చు. గురిలేక పోవడం నీ విజయానికి అడ్డుగోడయే.